

بچی کا نام میمل فاطمہ رکھنا دارالافتاء اہلسنت (دعوت اسلامی)

سوال

میمل فاطمہ نام رکھنا کیسا؟

جواب

بِسْمِ اللَّهِ الرَّحْمَنِ الرَّحِيمِ
الْجَوَابُ بِعَوْنِ الْمَلِكِ الْوَهَّابِ اللَّهُمَّ هِدَايَةَ الْحَقِّ وَالصَّوَابِ

میمل کا معنی ہے: ریڑھ کی ہڈی والے جانور، جن کی مادائیں اپنے بچوں کو دودھ پلاتی ہیں، اس اعتبار سے بچی کا نام میمل نہیں رکھنا چاہیے کہ اس کے معنی نام رکھنے کے لیے مناسب نہیں ہیں، نیز اس کی لفظ فاطمہ کے ساتھ کوئی مناسبت نہیں ہے، البتہ اکیلا فاطمہ نام رکھ لینا بہتر ہے کہ خاتون جنت حضرت سیدہ فاطمہ رضی اللہ تعالیٰ عنہا کا نام مبارک ہے۔ اور بہتر بھی یہی ہے کہ بچی کا نام نیک خواتین مثلاً اُمّہات المؤمنین و صحابیات رضی اللہ تعالیٰ عنہن وغیرہا میں سے کسی کے نام پر رکھا جائے، کیونکہ حدیث پاک میں اچھوں کے ناموں پر نام رکھنے کی ترغیب ارشاد فرمائی گئی ہے، نیز امید ہے کہ اس سے ان بزرگ ہستیوں کی برکت بھی بچی کے شامل حال ہوگی۔

فیروز اللغات میں ہے ”میمل: دیکھئے پستانہ۔۔۔ پستانہ: ریڑھ کی ہڈی والے جانور جن کی مادائیں اپنے بچوں کو دودھ پلاتی ہیں۔ (Mammals)۔“ (فیروز اللغات، صفحہ 314-1397، فیروز سنز، لاہور)

الفردوس بمانثور الخطاب میں ہے ”تسموا بخیار کم“ ترجمہ: اپنے اچھوں کے نام پر نام رکھو۔ (الفردوس بمانثور الخطاب، جلد 2، صفحہ 58، حدیث: 2328، دارالکتب العلمیہ، بیروت)

صدر الشریعہ مفتی محمد امجد علی اعظمی رحمۃ اللہ علیہ لکھتے ہیں: ”بچہ کا اچھا نام رکھا جائے۔ ہندوستان میں بہت لوگوں کے ایسے نام ہیں، جن کے کچھ معنی نہیں یا اون کے برے معنی ہیں، ایسے ناموں سے احتراز کریں۔ انبیائے کرام علیہم الصلوٰۃ والسلام کے اسمائے طیبہ اور صحابہ و تابعین و بزرگان دین کے نام پر نام رکھنا بہتر ہے، امید ہے کہ اون کی برکت بچہ کے شامل حال ہو۔“ (بہار شریعت، جلد 3، حصہ 15، صفحہ 356، مکتبۃ المدینہ، کراچی)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِہٖ وَسَلَّم

مجیب: مولانا محمد بلال عطاری مدنی

فتویٰ نمبر: WAT-4528

تاریخ اجراء: 19 جمادی الثانی 1447ھ / 11 دسمبر 2025ء



Dar-ul-IftaAhlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net